

မြန်မာနိုင်ငံဆရာဝန်အသင်း (၁၇)ကြိမ်မြောက် ဆရာဝန်များ နှစ်ပတ်လည်ညီလာခံတွင်
ပြည်ထောင်စုဝန်ကြီး ဒေါက်တာမြင့်ထွေး မြွက်ကြားသည့်မိန့်ခွန်း

ရှမ်းပြည်နယ်(တောင်ကြီးမြို့)

၂၀၁၇ ခုနှစ်၊ ဖေဖော်ဝါရီလ (၈)ရက်

ဒီနေ့အခမ်းအနားကို ကြွရောက်လာကြတဲ့ ရှမ်းပြည်နယ်ဝန်ကြီးချုပ်နှင့် အစိုးရအဖွဲ့ဝင်
ဝန်ကြီးများ၊ မြန်မာနိုင်ငံဆရာဝန်အသင်း ဥက္ကဋ္ဌနှင့် ဗဟိုကော်မတီဝင်များ၊ ဗဟိုအလုပ်အမှုဆောင်
အဖွဲ့ဝင်များ၊ မြန်မာနိုင်ငံဆရာဝန်အသင်းအဖွဲ့ဝင်များ၊ တက်ရောက်လာကြသော ဧည့်သည်တော်
ကြီးများအားလုံးကို မင်္ဂလာအပေါင်းနှင့်ပြည့်စုံကြပါစေလို့ နှုတ်ခွန်းဆက်လိုပါတယ်။ (၁၇)ကြိမ်
မြောက်နှစ်ပတ်လည်ညီလာခံမှာ အမှာစကားပြောခွင့်ရတဲ့အတွက် အထူးပဲဝမ်းမြောက်မိပါတယ်။

မြန်မာနိုင်ငံဆရာဝန်အသင်း(တောင်ကြီး)ကို ၁၉၆၂ ခုနှစ်ကတည်းက စတင်ဖွဲ့စည်းခဲ့တာ
ဖြစ်လို့ သက်တမ်း (၅၅)နှစ်တိုင်ခဲ့ပြီဖြစ်ကြောင်း သိရှိရပါတယ်။ မြန်မာနိုင်ငံဆရာဝန်အသင်း
(တောင်ကြီး)အနေနဲ့ ၂၀၀၇ ခုနှစ်တွင် (၅၃)ကြိမ်မြောက် မြန်မာနိုင်ငံဆရာဝန်ညီလာခံ၊ ၂၀၁၁
ခုနှစ်တွင် (၁၃)ကြိမ်မြောက် မြန်မာနိုင်ငံအထွေထွေရောဂါကုဆရာဝန်အသင်းညီလာခံနဲ့ ၂၀၁၅
ခုနှစ်တွင် (၆၁)ကြိမ်မြောက် မြန်မာနိုင်ငံဆရာဝန်ညီလာခံများကို အောင်မြင်စွာ တာဝန်ယူကျင်းပ
ပေးနိုင်ခဲ့ကြောင်း သိရှိရလို့ များစွာဂုဏ်ယူပါတယ်။

မြန်မာနိုင်ငံဆရာဝန်အသင်း(ဗဟို)ရဲ့ ပံ့ပိုးကြီးကြပ်မှုအောက်မှာ ဆရာဝန်အားလုံး အစိုးရ
ဝန်ထမ်းဆရာဝန်များ၊ ဝန်ထမ်းမဟုတ်သည့် ဆရာဝန်များ၊ အထူးကုဆရာဝန်များ၊ အထွေထွေရောဂါ
ကုဆရာဝန်များ၊ သွားနှင့်ခံတွင်းဆရာဝန်များ၊ တပ်မတော်ဆေးတပ်ဖွဲ့မှ ဆရာဝန်များ ညီညီ
ညွတ်ညွတ်အသင်းမှာ ပါဝင်လှုပ်ရှားဆောင်ရွက်နေတာကို တွေ့ရတဲ့အတွက်လည်း အလွန်ပဲဝမ်း
မြောက်ဂုဏ်ယူမိပါတယ်။

ဒေသတစ်ခု ဖွံ့ဖြိုးတိုးတက်ရန်နှင့် တိုင်းပြည်ဖွံ့ဖြိုးတိုးတက်ရန်အတွက် ကျန်းမာရေးအဆင့်
အတန်း မြှင့်တင်ပေးနိုင်ခြင်းသည် လွန်စွာအရေးကြီးပါတယ်။ မကျန်းမာရင် ဘယ်နည်းနဲ့မျှ
တိုင်းပြည်ရဲ့ ဖွံ့ဖြိုးတိုးတက်မှုမှာ လူတိုင်းအကုန်ပါဝင်လို့မရပါဘူး။ ဉာဏ်ပညာထက်မြက်ပြီး
ကျန်းမာသန်စွမ်းတဲ့ လူ့စွမ်းအားအရင်းအမြစ်များရှိမှသာ တိုင်းပြည်ဖွံ့ဖြိုးတိုးတက်အောင် တည်
ဆောက်နိုင်မှာဖြစ်ပါတယ်။ ဆရာဝန်အသင်းဟာ အလွန်အရေးကြီးပါတယ်။ အသင်းတစ်ခုအနေနဲ့
ကြည့်လို့မရပါဘူး။ မြန်မာနိုင်ငံမှာရှိတဲ့ ဆေးလောကတစ်ခုလုံးကို ပံ့ပိုးနိုင်တဲ့ အသင်းတစ်ခုအနေနဲ့

မြင်ရမှာဖြစ်ပါတယ်။ ကျန်းမာရေးနှင့်အားကစားဝန်ကြီးဌာနကို ပံ့ပိုးပေးနိုင်တဲ့ အသင်းကြီးတစ်သင်း ဖြစ်ပါတယ်။

အသင်းအနေနဲ့ကြည့်မယ်ဆိုရင် မြန်မာနိုင်ငံမှာ အသင်းပေါင်းများစွာရှိပါတယ်။ ဆရာဝန် အသင်းဟာ ကျန်းမာရေးနှင့်အားကစားဝန်ကြီးဌာနကို အလွန်ပံ့ပိုးနိုင်တဲ့ အသင်းတစ်သင်းဖြစ်တာ ကို အသိအမှတ်ပြုပါတယ်။ ဆရာဝန်အသင်းညီလာခံနှင့်အတူ ဆေးပညာဖလှယ်ပွဲများ၊ panel discussion တွေလုပ်တာဟာ အလွန်ကောင်းပါတယ်။ ဒါတွေကို ယခုထက်ပိုပြီး ဆောင်ရွက်စေချင် ပါတယ်။

အချင်းချင်း သေချာအုပ်စုဖွဲ့ပြီး ဆောင်ရွက်ရမှာဖြစ်ပါတယ်။ ဆောင်ရွက်ပြီးတဲ့အခါမှာလည်း လာမတက်ရောက်နိုင်တဲ့ တိုင်းဒေသကြီး/ပြည်နယ်များရှိ အသင်းခွဲများကိုလည်း အစည်းအဝေး မှတ်တမ်းကောက်နုတ်ချက်များ ဖြန့်ဝေပေးပို့ရမှာဖြစ်ပါတယ်။ သို့မှသာလျှင် ဆရာဝန်အသင်းမှာပါတဲ့ ဆရာဝန်တွေဟာ clinical acumen တွေ တက်လာပါမယ်။ ဒီလိုတက်လာခြင်းအားဖြင့် ပြည်သူများ အကျိုးရှိမှာဖြစ်ပါတယ်။ ပြည်သူများသည် ကျွန်တော်တို့ရဲ့ မိသားစုဝင်များပဲဖြစ်ပါတယ်။

ဆရာဝန်တွေ တော်မှသာလျှင် အားလုံးအကျိုးရှိမှာဖြစ်ပါတယ်။ quality care ရပါမယ်။ ဆိုလိုတာက ဆရာဝန်အသင်းရဲ့ technical acumen တက်ဖို့ အလွန်အရေးကြီးပါတယ်။ ဆရာဝန် တစ်ယောက်ဟာ MBBS ရပြီးရုံနဲ့ မလုံလောက်ပါဘူး။ post graduate ရရှိနဲ့လည်း မလုံလောက် ပါဘူး။ အများကြီး ဆက်လက်ဆည်းပူးရမှာဖြစ်ပါတယ်။ continuous capacity building လုပ်မှဖြစ် မယ်။ ဒါမှသာ မြန်မာနိုင်ငံရဲ့ ဆရာဝန်လောကဟာ အာဆီယံတင်မကပါဘူး၊ ကမ္ဘာမှာပါ ရင်ဘောင် တန်းနိုင်အောင် ရောက်ဖို့လိုပါတယ်။

ဗဟိုမှာလည်း အများကြီးလုပ်နေပါတယ်။ အခြားနိုင်ငံ university တွေနဲ့ network လုပ်တာ MOU ထိုးပြီးလုပ်တာ၊ အခြားနိုင်ငံက အထူးကုဆရာဝန်ကြီးများနှင့် experience sharing လုပ်နေပါ တယ်။ ဗဟိုတစ်ခုတည်း လုပ်လို့မရပါဘူး။ MMA branch က ဆရာဝန်တွေ ပံ့ပိုးဖို့၊ ပါဝင်ဖို့လိုပါ တယ်။ ဒါကိုဆရာဝန်အသင်းဗဟိုနဲ့ သေချာဆွေးနွေးဖို့လိုပါတယ်။ ဗဟိုက strong ဖြစ်သော်ငြား လည်း branch အနေနဲ့ strong ဖြစ်ဖို့လိုပါတယ်။ ဗဟိုအနေနဲ့ တစ်နိုင်ငံလုံးမှာရှိတဲ့ branches အသင်းခွဲတွေကို ဘယ်လိုအားဖြည့်မလဲဆိုတာတွေကို စဉ်းစားနေပါတယ်။ ဆက်လက်ပြီးတော့ how we can make strong MMA a very competent and strong organization ဖြစ်ဖို့အတွက် လုပ်နေပါတယ်။ ဆရာဝန်အသင်း(ဗဟို)က ဆောင်ရွက်ဖို့စဉ်းစားနေပါတယ်။

မြန်မာနိုင်ငံဆရာဝန်အသင်း strong ဖြစ်ရင် ကျန်းမာရေးနှင့်အားကစားဝန်ကြီးဌာနလည်း strong ဖြစ်ပါမယ်။ ကျန်းမာရေးနှင့်အားကစားဝန်ကြီးဌာန strong ဖြစ်မှ နိုင်ငံလည်း strong ဖြစ်ပါမယ်။ မြန်မာနိုင်ငံဆရာဝန်အသင်း strong မဖြစ်ရင် ကျွန်တော်တို့နိုင်ငံအနေနဲ့ weak ဖြစ်မှာဖြစ်ပါတယ်။ ဒါတွေကို ပေါင်းလုပ်ရမှာဖြစ်ပါတယ်။ ဆက်လက်ပြီးတော့လည်း အများကြီးလုပ်ဖို့ရှိပါတယ်။ ကျွန်တော် ပြည်ထောင်စုဝန်ကြီးစဖြစ်တဲ့ (၁၀)လတာကာလအတွင်းမှာ အများကြီးလုပ်စရာရှိပါတယ်။ အခုလည်း ဆက်လက်ဆောင်ရွက်လျက်ရှိပါတယ်။ step by step အများကြီးလုပ်ပါမယ်။

မြန်မာနိုင်ငံဆရာဝန်အသင်းဟာ ပညာရှင်အဖွဲ့အစည်းဖြစ်တာမို့ ဆေးပညာမြှင့်တင်ရေးလုပ်ငန်းကို အဓိကထား လုပ်ဆောင်ရမှာဖြစ်ပါတယ်။ ဆေးပညာရပ်ဟာ နေ့စဉ်နှင့်အမျှ တိုးတက်ပြောင်းလဲနေတာဖြစ်လို့ ကမ္ဘာ့ဆေးပညာလောက တိုးတက်တာကို သိမှတ်မယ်။ မသိရင် နောက်ကျန်ရစ်ခဲ့နိုင်ပါတယ်။ အထူးကုတွေဟာ အထူးကုဖြစ်နေတာတောင်မှ လေ့လာနေရမှာဖြစ်ပါတယ်။ မလေ့လာနေရင် တစ်ဖြည်းဖြည်းနဲ့ technical acumen တွေလျော့သွားမှာဖြစ်ပါတယ်။ မလျော့အောင် မြန်မာနိုင်ငံဆရာဝန်အသင်းက ပံ့ပိုးပေးရမယ်။ စဉ်ဆက်မပြတ် လေ့ကျင့်နေခြင်း၊ လေ့လာနေခြင်းဟာ အလွန်ကောင်းမွန်ပါတယ်။ အရေးလည်းကြီးပါတယ်။ မြန်မာနိုင်ငံမှာရှိတဲ့ ဆရာဝန်အားလုံးဟာ မြန်မာနိုင်ငံဆရာဝန်အသင်း အဖွဲ့ဝင်တွေဖြစ်ဖို့လည်း ဝိုင်းဝန်းပံ့ပိုးပေးပါ။ ဆော်ဩပေးပါ။ အလွန်အရေးကြီးပါတယ်။

မြန်မာနိုင်ငံဆရာဝန်အသင်းဟာ Professional Association ဖြစ်တဲ့အတွက် အလွန်အရေးကြီးပြီး technical acumen of the clinical domain ဖြစ်တဲ့အတွက် အဓိက လုပ်စေချင်ပါတယ်။ public health domain ကို ကျန်းမာရေးနှင့်အားကစားဝန်ကြီးဌာနမှ လုပ်နေပါတယ်။ clinical domain ကို လုပ်စေချင်ပါတယ်။ Knowledge and capacity မြှင့်ဖို့လိုပါတယ်။ ဘယ်သူလုပ်မှာလဲ၊ ဆရာတို့မှာ society တွေရှိပါတယ်။ ဒီမှာရှိတဲ့ society strong ဖြစ်ဖို့လိုပါတယ်။ (၄၀)လောက်ရှိပါတယ်။ society strong မဖြစ်ရင် မြန်မာနိုင်ငံဆရာဝန် အသင်းက weak ဖြစ်သွားမှာဖြစ်ပါတယ်။ society ကို ဘယ်လို strong ဖြစ်အောင်လုပ်ဖို့ လိုတယ်ဆိုတာကို ဗဟိုမှာရှိတဲ့သူတွေက ဘယ်လိုလုပ်ရမလဲဆိုတာကို စဉ်းစားရမှာဖြစ်ပါတယ်။ society strong ဖြစ်ကိုဖြစ်ရမယ်။ society က တစ်ချို့နေရာတွေမှာ very active ဖြစ်ပြီးတော့ တစ်ချို့ society တွေက အားနည်းနေတာ၊ လိုအပ်ချက်ရှိတဲ့နေရာတွေ ရှိနေပါတယ်။ အဲဒါကို ဘယ်လိုလုပ်ရမလဲဆိုတာကို အားလုံးဝိုင်းဝန်းစဉ်းစားစေချင်ပါတယ်။

နောက်တစ်ချက် treatment manuals တွေ၊ guidelines အကုန်လုံးထွက်နေပါတယ်။ ဒါတွေက မြန်မာတစ်နိုင်ငံလုံးမှာရှိတဲ့ ဆေးရုံတွေမှာ ရှိဖို့လိုပါမယ်။ မြန်မာနိုင်ငံဆရာဝန်အသင်းက ဦးစီးပြီး ထုတ်ထားတာတဲ့ manual တွေကို ဝန်ကြီးဌာနကဝယ်ပါမယ်။ ဆရာဝန်အသင်းက မပံ့ပိုးပေးရင် ဝန်ကြီးဌာနအစီအစဉ်နှင့်ဝယ်ပြီး ဖြန့်ဝေပေးမှာဖြစ်ပါတယ်။ တိုင်းဒေသကြီး/ပြည်နယ် ဆေးရုံတွေက ဗဟိုနဲ့ အဆက်အသွယ်မရှိတဲ့အခါမှာ လူနာတစ်ယောက်ရောက်လာတဲ့အခါမှာ ဒါကို reference လုပ်ရပါမယ်။ အဲဒါမရှိလို့မဖြစ်ပါဘူး။ သယ်ယူသွားလို့ မရပါဘူး။ ဆေးရုံမှာပဲ ထားခဲ့ရပါမယ်။ နောက်တစ်ယောက်သုံးလို့ရအောင် ဖြစ်ပါတယ်။ သယ်ဆောင်မသွားအောင်လည်း စဉ်းစားမှာ ဖြစ်ပါတယ်။ ထုတ်ပြီးတဲ့စာအုပ်တွေကိုလည်း regularly update လုပ်ရမှာဖြစ်ပါတယ်။ new version တွေ ထုတ်ဖို့လိုပါမယ်။ နောက်ပိုင်းမှာ မြန်မာနိုင်ငံဆရာဝန်အသင်းမှ တာဝန်ရှိသူများနဲ့ အသေးစိတ်ဆွေးနွေးပြီး ကျန်းမာရေးနှင့်အားကစားဝန်ကြီးဌာနမှ ဘယ်လိုပံ့ပိုးပေးရမယ်ဆိုတာကို ဆွေးနွေးမှာဖြစ်ပါတယ်။

CME ကို မြန်မာနိုင်ငံဆရာဝန်အသင်းက ဦးစီးပြီးလုပ်ပေးပါ။ လုပ်တဲ့အခါမှာလည်း MMA က very systematic လုပ်ပေးပါ။ society ပါဝင်ပြီးတော့ ကျန်းမာရေးနှင့်အားကစားဝန်ကြီးဌာနက ဘာလုပ်ပေးရမယ်ဆိုတာကို လုပ်ပေးပါ။ လုပ်တဲ့အခါမှာလည်း roadmap တွေ တစ်ခါတည်းချသွားပါ။ ဒီ(၆)လအတွင်းမှာ မြန်မာနိုင်ငံဆရာဝန်အသင်းမှာ ဘာတွေလုပ်မယ်ဆိုတာကို (၁)လ (၁)ခါပဲ ဖြစ်ဖြစ် ကြိုပြောထားမယ်ဆိုရင် စိတ်ဝင်စားတဲ့သူက အဲဒီနေ့မှာ လာနားထောင်မှာဖြစ်ပါတယ်။ ဒါတွေများများလုပ်ဖို့လိုပါတယ်။ ဘာ talk ဆို ဘာပေးရမယ်ဆိုတာကို ဗဟိုကလည်း ပံ့ပိုးပေးမှာ ဖြစ်ပါတယ်။ ဆိုလိုတာက ဒီ talk တွေက တစ်ပြိုင်တည်း ဘယ်နေရာမှာဘာလုပ်လုပ် ထောက်ပံ့ပေးရမှာ ဖြစ်ပါတယ်။ ဒါမှသာ technical acumen က all the GP member of MMA က တက်လာမှာ ဖြစ်ပါတယ်။ ဒါမှသာ knowledge status တက်လာမှာ ဖြစ်ပါတယ်။

CME ကို သေချာလုပ်စေချင်ပါတယ်။ ဒါကိုဘာလို့ပြောရလည်း ဆိုရင် after 3 years and 4 years နောက်ပိုင်းမှာ ဆရာဝန်တွေ သက်တမ်းတိုးတဲ့အခါမှာ ဒီအတိုင်း မတိုးတော့ပါဘူး။ One medical doctor must attend how many CME credit unit တက်ရမယ်။ ပြီးမှသာ (ဆမ) သက်တမ်းတိုးပေးမှာ ဖြစ်ပါတယ်။ ဒါဟာ တင်းကြပ်တာမဟုတ်ပါဘူး။ ဒီလို CME credit unit တက်ရမယ်ဆိုတာ သူတို့အတွက်လည်း အကျိုးရှိမယ်။ at the same time ပြည်သူမှာလည်း အကျိုးရှိမယ်။ သူတော်လို့ရှိရင် ပြည်သူသည် quality care ကိုရမယ်။ လုပ်တဲ့အခါမှာလည်း တဖြည်းဖြည်း လုပ်မယ်။ လုပ်တဲ့အခါမှာ မြန်မာနိုင်ငံဆရာဝန်အသင်း ဗဟိုက ပံ့ပိုးပေးရမှာဖြစ်ပါ

တယ်။ ဥပမာ- ENT ဆရာဝန်တစ်ယောက်က သူ့ရဲ့ (ဆမ) သက်တမ်းတိုးမယ်ဆိုတဲ့အခါမှာ ဘယ်လောက် CME credit နဲ့ ဘာတွေတက်ရမယ်ဆိုတာကို သိဖို့လိုပါတယ်။ သူ့အတွက်လည်း အကျိုးရှိပါတယ်။ အဲဒါတွေ အကုန်ပေါင်းပြီးတော့ society က အသေးစိတ် အကုန်လုပ်ပါမယ်။ ဒါတွေမလုပ်ရင် မရပါဘူး။

သိတဲ့အတိုင်း ကျွန်တော်တို့ ဆေးတက္ကသိုလ်တွေဟာ အကုန်မသင်ကြားနိုင်ပါဘူး။ ကျောင်းသားများတာနဲ့အမျှ အောင်တော့အောင်ပါတယ်။ သူတို့ quality ကို ဆက်ထိန်းဖို့ ဆက်မြှင့် ဖို့ဆိုရင် CME ဟာ အလွန်အရေးကြီးပါတယ်။ CME နဲ့ပတ်သက်ပြီး အဖွဲ့ဖွဲ့ထားတာလည်းရှိပါတယ်။ ဆရာဦးအေးမောင်ဟန်က ဥက္ကဋ္ဌ၊ ဆရာဦးဖေသက်ခင်က အတွင်းရေးမှူးဖြစ်တဲ့ Technical Advisory Group on Clinical Domain ရှိပါတယ်။ Technical Advisory Group ရယ်၊ ကျန်းမာရေး နှင့်အားကစားဝန်ကြီးဌာနရယ်၊ မြန်မာနိုင်ငံဆရာဝန်အသင်းနဲ့ ဆွေးနွေးပြီးတော့ ဘယ်လိုလုပ်ရမယ် ဆိုတာ စဉ်းစားမယ်။

အခြားနိုင်ငံတွေမှာဆိုရင် physician တွေက board examination ရှိပါတယ်။ (၃)နှစ်တစ်ခါ စာမေးပွဲဖြေရပါတယ်။ သိပ်အများကြီး ဖြစ်စရာမလိုပါဘူး။ အဲဒီဟာအောင်တော့မှ လိုင်စင်သက် တမ်းတိုးလို့ရတယ်။ လူနာကလည်းအယုံအကြည်ရှိတယ်။ နိုင်ငံခြားမှာဆိုရင် လစာလည်း ပိုတက် သွားမယ်၊ insurance ပေးတာလည်းနည်းသွားမယ်။ board examination ဘယ်သူကတာဝန်ယူ မှာလဲ၊ မြန်မာနိုင်ငံဆရာဝန်အသင်းရယ်၊ ကျန်းမာရေးနှင့်အားကစားဝန်ကြီးဌာနရယ်၊ အသင်းအဖွဲ့ တွေရယ် ပူးပေါင်းလုပ်ဆောင်ရမှာဖြစ်ပါတယ်။ အဲဒီလိုလုပ်မှသာ medical domain ကြီးတစ်ခုလုံး က တိုးတက်ပြောင်မြောက်မှာ ဖြစ်ပါတယ်။

Medical domain တိုးတက်မှသာလျှင် ကျွန်တော်တို့ health domain ကြီးတစ်ခုလုံး တိုး တက်ပြီးပြောင်မြောက်မှာ ဖြစ်ပါတယ်။ ဒါတွေတိုးတက်တဲ့အတွက် ပြည်သူတွေအကျိုးခံစားရမှာ ဖြစ်ပါတယ်။ ပြည်သူသည် quality care, quality treatment ရမယ်။ ဒါအတွက် ရည်မှန်းပြီးလုပ် ပါမယ်။ လာမည့်လတွေမှာ ဘာတွေလုပ်ရင် ကောင်းမယ်ဆိုတာ step wise, phase wise နဲ့လုပ် ပါမယ်။

ဆေးရုံတွေမှာ ထုတ်တဲ့ treatment guidelines, SOPs တို့ကိုလည်း မြန်မာနိုင်ငံဆရာဝန် အသင်းနဲ့ technical domain က လုပ်မယ်။ နောက် guidelines, SOPs တွေက ဆေးရုံတွေမှာရှိရ ပါမယ်။ ဆေးရုံတစ်ရုံမှာ ဘာရောဂါနဲ့လာရင် ဘာလုပ်မယ်။ ပြီးတဲ့အခါ ဘာလုပ်ရမယ်ဆိုတာကို

စာအုပ်နဲ့ကို ready-made ဖြစ်နေရမယ်။ အရေးပေါ်ခန်းတွေမှာ ready ရှိရမယ်။ ဒါမှ ဘာလုပ်ရမယ်ဆိုတာ သိပြီးဖြစ်မယ်။ ဘာလူနာလာရင် ဘာလိုလုပ်ရမယ်ဆိုတာ သိမှာဖြစ်ပါတယ်။ အဲဒီကိစ္စတွေကို မြန်မာနိုင်ငံဆရာဝန်အသင်းရယ်၊ TAG နဲ့ပေါင်းပြီးလုပ်စေချင်ပါတယ်။ ကျွန်တော်တို့ ကျန်းမာရေးနှင့်အားကစားဝန်ကြီးဌာနက လုံးဝပံ့ပိုးပေးမှာဖြစ်ပါတယ်။

မြန်မာနိုင်ငံဆရာဝန်အသင်းမှာ branches များစွာရှိပါတယ်။ ဒီ branches တွေအလိုက် တစ်ခုနဲ့တစ်ခု networking အလွန်ကောင်း ရမှာဖြစ်ပါတယ်။ sharing of experience, sharing of presentation ဆိုလိုတာက တောင်ကြီးမှာလုပ်သွားတဲ့ CME တစ်ခုကို မကွေးပို့ရမယ်။ အခြားနေရာတွေကိုလည်း ပို့ရမယ်။ ဒါကိုကြည့်ပြီး အခြားနေရာတွေက ဒီအတိုင်းပြန်သုံးချင်လည်းသုံး modified လုပ်ပြီး သုံးရင်လည်းသုံးပါ။ အစအဆုံးပြန်လုပ်စရာမလိုတော့ဘဲ နည်းနည်းပြန် မွမ်းမံပြင်ဆင်လိုက်ရင် ပိုကောင်းသွားမှာဖြစ်ပါတယ်။ အဲဒီလိုလုပ်ဖို့အတွက် စဉ်းစားဖို့လိုပါတယ်။ ပေးပို့တာက IT ခေတ်မှာ ဒီလောက်မခက်ပါဘူး။ email attached ဖိုင်နဲ့ပို့လည်းရပါတယ်။ ဒါပေမယ့် အရေးအကြီးဆုံးက who is the focal point for Taungyi, MMA branch ဘယ်သူ သည် focal point လည်း၊ ဒီ focal point network ဖွင့်ထားပြီးရင် ရပါပြီ။ အဲလိုလုပ်မှသာ technical acumen အကုန်တက်လာမှာ ဖြစ်ပါတယ်။

မြန်မာနိုင်ငံဆရာဝန်အသင်းအနေနဲ့ ကျန်းမာရေးနှင့်အားကစားဝန်ကြီးဌာနနဲ့ ပူးပေါင်းပြီး ethically minded, fully committed, professional standard မြင့်တဲ့ ဆရာဝန်တွေနဲ့ လုပ်ဖို့လိုပါတယ်။ ဆိုလိုတာက ethically minded ဖြစ်ဖို့အတွက် ethic နဲ့ ပတ်သက်တဲ့ talk, symposium တွေ များများလုပ်ပေးပါ။ ဆရာဝန်အဓိဋ္ဌာန်တွေ၊ ဒါတွေဟာအလွန်ကောင်းပါတယ်။ ကျွန်တော်တို့ ဘုရားရှိခိုးသလိုပါပဲ။ ဆိုလိုက်ခြင်းအားဖြင့် ခေါင်းထဲမှာလုံးဝ ဝင်သွားပါတယ်။ ဒီကိစ္စနဲ့ပတ်သက်ပြီး ပြီးခဲ့တဲ့အပတ်ကစပြီး ဆရာဝန်အသင်းမှာ ဆရာဝန်သစ္စာအဓိဋ္ဌာန်၊ ဆရာဝန်ကျင့်ဝတ်၊ သူနာပြုကျင့်ဝတ်၊ လူနာရဲ့ တာဝန်ဝတ္တရားများ၊ လူနာစောင့်ရှောက်မှုများကို ဆေးရုံတိုင်းမှာ ကပ်ပေးဖို့ vinyl, CD နဲ့ တစ်ပြည်လုံးကို ဖြန့်ဝေလိုက်ပါပြီ။ vinyl print ထုတ်ဖို့ ငွေကြေးများလည်း ပြင်ဆင်ထားပြီးပါပြီ။ ဒါတွေကို ဆေးရုံတိုင်းဆေးရုံတိုင်းမှာ ကပ်ထားပေးမှာဖြစ်ပါတယ်။ ကျွန်တော့် အခန်းမှာလည်း ဆရာဝန်သစ္စာအဓိဋ္ဌာန်၊ ဆရာဝန်ကျင့်ဝတ်၊ သူနာပြုကျင့်ဝတ်တွေကို ကပ်ထားပါတယ်။ လာတဲ့သူတွေ အမြဲတွေ့ရန်နှင့် ကိုယ့်ကိုကိုယ်အမြဲသတိပေးဖို့ဖြစ်ပါတယ်။ ဒါတွေလုပ်ခြင်းအားဖြင့် professional competency, ethically minded, fully committed, ဖြစ်သူတွေ များလာပါမယ်။ အဲဒီလိုတွေများလာရင် ပြည်သူတွေအကျိုးရှိမှာ ဖြစ်ပါတယ်။

ကျွန်တော့်အနေနဲ့ကတော့ GP Society ကို တော်တော်အားကိုးပါတယ်။ GP Society နဲ့ MMA အဖွဲ့ဝင်တွေဟာ တစ်နိုင်ငံလုံးမှာရှိတဲ့ အတွက် GP ရဲ့ role ကို ကျွန်တော်တို့ ကျန်းမာရေးနှင့် အားကစားဝန်ကြီးဌာနက ပိုယူပါမယ်။ သူတို့ရဲ့ role တွေကို အများကြီးသုံးလို့ရပါတယ်။ ဘယ်တွေမှာ ယူမလဲဆိုတော့ outbreak control, health education talk တွေမှာသုံးလို့ရတယ်။ EPI program တွေမှာပါဝင်လို့ရတယ်။ သူတို့ဟာ second person တွေပါ။ GP တွေလည်း ဆရာဝန်တွေပဲ။ GP ကို second person မထင်စေချင်ပါဘူး။ ကျန်းမာရေးနှင့်အားကစားဝန်ကြီးဌာနကတော့ GP role ကို ညွှန်ကြားရေးမှူးချုပ်များနဲ့လည်း အမြဲပြောဖြစ်ပါတယ်။ GP ဆရာဝန်တွေကို ဘာတွေပံ့ပိုးပေးရမလဲဆိုတာကို တစ်ဖြည်းဖြည်းစဉ်းစားမယ်။ GP ကို ကျွန်တော်တို့ မေ့ထားလို့မရပါဘူး။ သူတို့အားသည် အလွန်ကြီးပါတယ်၊ အရေးကြီးပါတယ်။ မြန်မာနိုင်ငံဆရာဝန်အသင်း အနေနဲ့ကတော့ ethical perspective ကို ဦးစားပေးစေချင်ပါတယ်။ ethically minded ဖြစ်စေချင်ပါတယ်။ အဲဒါကို ဝိုင်းဝန်းပြီးပံ့ပိုးပေးဖို့ မေတ္တာရပ်ခံချင်ပါတယ်။ ဆရာဝန်တွေကလည်း honor လုပ်ရမယ်။

အရင်တုန်းကဖြစ်ခဲ့ပါတယ်၊ GP ကလွတ်လိုက်တဲ့လူနာတွေဆို သိပ်အလေးထား မကြည့်ချင်ဘူး။ GP ကလွတ်တဲ့လူနာဆို လူနာက ပြောတောင်မပြောရဲဘူး။ အဲဒါကိုကျွန်တော်တို့ပြင်မှာပါ။ အရင်တုန်းက ဖြစ်ခဲ့တယ်။ ဆေးရုံတွေကသိပ်ပြီးတော့ အဲဒါတွေကိုမဖြစ်အောင် ကျွန်တော်တို့ဘက်က ဘယ်လိုပံ့ပိုးမလဲ။ GP ကလွတ်တဲ့လူနာတွေကို သေချာဂရုစိုက်ပြီး ကြည့်ဖို့လိုမယ်။ သူ format နဲ့သူ အများကြီးလုပ်ဖို့ လိုပါမယ်။ SOP, Guideline တို့ကို ဝန်ကြီးဌာနကထုတ်တဲ့အခါမှာလည်း ဆေးရုံတွေတင်မဟုတ်ပါဘူး။ GP တွေကိုလည်းပေးပါမယ်။ GP society တွေကို ပေးလိုက်ပြီဆိုရင် သူ့ဘာသူထပ်ပြီး အစည်းအဝေးလုပ်ဖို့လိုပါမယ်။ GP တွေမှာလည်း SOP, Guideline တွေရှိမှသာ လျှင် လူနာတွေက quality care ရနိုင်မှာဖြစ်လို့ အလွန်အလွန်အရေးကြီးပါတယ်။

နောက်တစ်ခုက အခွင့်ရှိတုန်းပြောရရင် ကျန်းမာရေးနှင့်အားကစားဝန်ကြီးဌာနရဲ့ ဦးစားပေးလုပ်ငန်းအစီအစဉ်အချို့လို့ ပြောချင်ပါတယ်။ ကျွန်တော့်အနေနဲ့ အရေးကြီးတဲ့ ၄-၅ ခုလောက်လုပ်နေပါတယ်။ အကုန်လုံးတော့လုပ်နေပါတယ်။

(၁) Health literacy promotion ကို အားပြုပြီးလုပ်နေပါတယ်။ ဘာလို့လဲဆိုတော့ ကျေးလက်နေပြည်သူတော်တော်များများဟာ မသိတဲ့အတွက် လာမပြဘူး၊ ရောဂါကျွမ်းမှ လာပြကြပါတယ်။ Remote area မှာရှိတဲ့သူတွေရဲ့ health literacy ကို ဘယ်လို promote လုပ်မလဲ၊ လူတွေရဲ့

ကျန်းမာရေးအသိဉာဏ်၊ ဗဟုသုတတွေကို တက်ဖို့ဘယ်လိုလုပ်ရမလဲ။ အဲဒါတွေကိုတက်ဖို့ တစ်ပြည်လုံးအတိုင်းအတာနဲ့ လုပ်ဖို့လိုပါတယ်။

(၂) School health program လုပ်နေပါတယ်။ ဘာကြောင့်လဲဆိုတော့ မြန်မာနိုင်ငံမှာ ကျောင်းသားဦးရေ (၉)သန်းကျော်ပါတယ်။ နောက်ပြီး အားကစားဝန်ကြီးဌာနကလည်း ကျွန်တော် တို့ ကျန်းမာရေးနဲ့ပူးပေါင်းထားပြီးဖြစ်တဲ့အတွက် မြို့နယ်အားကစားမှူးတွေနဲ့ပေါင်းပြီး ကျောင်း တွေမှာ အားကစားလုပ်ဖို့ ပညာရေးဝန်ကြီးဌာနနဲ့လည်း ညှိနှိုင်းပြီးပါပြီ။ ဒါတွေ အကုန်လုပ်ပါတော့ မယ်။

(၃) Nursing and midwife အလွန်အရေးကြီးပါတယ်။ ဆရာဝန်တွေ အရေးကြီးရုံမကပါဘူး၊ တစ်ပြည်လုံးမှာရှိတဲ့ nursing and midwife တွေလည်းအရေးကြီးပါတယ်။ တစ်ပြည်လုံးမှာရှိတဲ့ သူနာပြုနှင့်သားဖွားကျောင်း (၅၀)ကျော်မှာရှိတဲ့ curriculum ကို update လုပ်တယ်။ WHO အကူ အညီနဲ့လုပ်နေတာ ပြီးတော့မှာဖြစ်ပါတယ်။ nursing teaching method နဲ့ပတ်သက်ပြီးတော့ လည်း ကျန်းမာရေးလူ့စွမ်းအားအရင်းအမြစ်ဦးစီးဌာနကလုပ်နေတာ ပြီးတော့မှာဖြစ်ပါတယ်။ သူနာပြုတက္ကသိုလ်၊ ရန်ကုန်၊ မန္တလေး သူနာပြုနှင့်သားဖွားသင်တန်းကျောင်း၊ ကောင်စီ၊ အသင်းတွေ နဲ့လည်း အကုန်ပူးပေါင်းပြီးလုပ်နေပါတယ်။ ကျွန်တော်တို့နိုင်ငံမှာ သူနာပြုရဲ့ acumen တက်မှသာ ပြည်သူသည် quality care ရမယ်။ ဆရာဝန်သည် လူနာအားကြည့်ရှုပြီး ကုထုံးစာရင်းရေးပြီးရင် ပြီးသွားပြီ၊ လူနာတစ်ယောက် ရဲ့စိတ်ချမ်းသာမှုသည် သူနာပြုဆရာမတွေအပေါ်မှာ အရမ်းမူတည်တဲ့ အတွက် ဦးစားပေးရမယ်။ သူနာပြုလည်း အများကြီးမွေးထုတ်မှာ ဖြစ်ပါတယ်။

ပြည်သူ့ကျန်းမာရေးကိုလည်း အားပေးပါတယ်။ ဘာကြောင့်လဲဆိုတော့ ပြည်သူ့ကျန်းမာ ရေးကောင်းမှသာလျှင် လူနာများ ရောဂါဖြစ်ပွားမှုနည်းမယ်။ ရောဂါဖြစ်ပွားမှုနည်းမှသာ ဆေးရုံ လာတဲ့သူနည်းမယ်။ လူနာ (၁၀၀)လာရမှာက (၄၀)ပဲလာတယ်ဆိုရင် ရှိတဲ့ဆရာဝန်က quality care ပေးနိုင်တယ်။ ဆိုလိုတာက ဆေးရုံမှာလူနာ (၁၀၀)ကို ကုသရမယ့်အစား (၄၀)ကိုပဲကုသရမယ်ဆိုရင် quality care ပိုပေးနိုင်တယ်။ ဒါ့ကြောင့် ပြည်သူ့ကျန်းမာရေးစောင့်ရှောက်မှုကို မြှင့်တင်နေခြင်းပဲ ဖြစ်ပါတယ်။

ပြည်သူ့ကျန်းမာရေးကို မြှင့်တင်ပေးမှာက ကျွန်တော်တို့ရဲ့ ရှေ့တန်းတိုက်စစ်မှူးများဖြစ်တဲ့ basic health service worker များ ဖြစ်ပါတယ်။ သူတို့ကို တစ်ပြည်လုံးအတိုင်းအတာအနေနဲ့

in-service refresher course တွေ စတင်တော့မှာဖြစ်ပါတယ်။ ဘာတွေသင်မလဲ၊ အဓိကကျတာ တွေပဲ သင်မှာဖြစ်ပါတယ်။

တစ်ခုတင်ပြချင်ပါတယ်။ National Health Plan (2017-2021) ဆွဲတာ ပြီးတော့မှာဖြစ်ပါတယ်။ Operational plan က ဒီလမှာ ပြီးမှာပါ။ ပြီးရင် National Health Plan အတိုင်း စလုပ်တော့မှာဖြစ်ပါတယ်။ အရင်တုန်းက National Health Plan တွေဆွဲခဲ့ပါတယ်။ တော်တော်ကောင်းပါတယ်။ ဒါပေမယ့် National Health Plan ကို ဘယ်သူမှ ဂရုမစိုက်ဘူး။ စားပွဲပေါ်မှာပဲရှိတယ်။ ဘီဒိုထဲမှာထည့်ထားတယ်။ ကျွန်တော့်လက်ထက်မှာတော့ ဒီ National Health Plan အတိုင်း အသေးစိတ်လုပ်မှာဖြစ်ပါတယ်။ လုပ်ဖို့အတွက်ကလည်း အများကြီးပူးပေါင်းဖို့လိုပါတယ်။ ဆရာတို့ မြန်မာနိုင်ငံဆရာဝန်အသင်းရော၊ အားလုံးရော အများကြီးလိုပါတယ်။ အဲဒီတော့ ဒီ National Health Plan ကိုလုပ်ပါမယ်။

နောက်တစ်ချက် တင်ပြချင်တာ ၂၀၁၇-၂၀၁၈ ဘတ်ဂျက်မှာ (၁၀၀၀)ဘီလီယံကျပ်ရပါတယ်။ (၈၃၀)က မြန်မာငွေ၊ (၂၄၃)မီလီယံက ဒေါ်လာနဲ့ရမှာဖြစ်ပါတယ်။ ဒီငွေကို ဘယ်လိုအကျိုးရှိအောင် သုံးကျမလဲ။ ကျွန်တော်တို့ ရတဲ့ပိုက်ဆံက တော်တော်ကိုများပါတယ်။ ရတဲ့ဘဏ္ဍာငွေကို စနစ်တကျ သုံးစွဲခြင်း ရှိ/မရှိ စောင့်ကြည့်ဖို့ budget monitoring ဖွဲ့ပြီးပါပြီ။ သူတို့နဲ့ monitor လုပ်မယ်။ အလေအလွင့်မရှိအောင် ဘယ်လိုသုံးကြမလဲ။ သုံးခိုင်းတယ် ဒါပေမယ့် အလေအလွင့်မရှိအောင်သုံးကြရမယ်။

ပထမ (၁၀)လမှာ တော်တော်များများ activities ကို မီးရထားသံလမ်းပေါ် တင်ထားပြီးပါပြီ။ မီးရထားသံလမ်းပေါ်ရောက်တဲ့အခါ သူ့ဟာနဲ့သူရှေ့ဆက်သွားမယ်။ နည်းနည်းလေးပဲ ထိန်းကျောင်းပြီး modify လုပ်ဖို့ပဲရှိပါတယ်။ (၇၀%)လောက်တင်ပြီးပါပြီ (၃၀%)လောက်တော့ ဆက်တင်ဖို့ကျန်သေးပါတယ်။ National Health Plan (2017-2021) နဲ့တွဲလုပ်ပြီး ဘတ်ဂျက်ကိုပါ monitor လုပ်မယ်ဆိုရင် မကောင်းစရာမရှိပါဘူး။ တော်တော်ကောင်းမှာဖြစ်ပါတယ်။

နောက်တစ်ခုတင်ပြချင်တာက ကျွန်တော်တို့ newsletters တွေလည်း စထုတ်နေပါတယ်။ (၃)ကြိမ်ရှိပါပြီ။ ဆရာတို့ ပြည်နယ်နှင့်တိုင်းဒေသကြီးအစိုးရအဖွဲ့တွေကိုလည်း ပို့ပါတယ်။ ကျွန်တော် မြင်တာကတော့ မြန်မာနိုင်ငံဆရာဝန်အသင်း၊ အသင်းခွဲများကိုလည်းပေးဖို့ လိုပါမယ်။ ကျွန်တော်တို့ website မှာ တင်ထားပါတယ်။ တစ်လတစ်လကို (၃,၀၀၀)လောက်ထုတ်ပြီး ဖြန့်ဝေပါတယ်။ newsletters မှာ ဘာတွေပါလဲဆိုတော့ ကျွန်တော်တို့ ဘာတွေလုပ်နေတယ်ဆိုတာ ပါပါတယ်။ ဒါမှ

သာ မြန်မာနိုင်ငံဆရာဝန်အသင်းကကြည့်ပြီး ဘယ်အခန်းကဏ္ဍမှာ ပါဝင်လို့ရမလဲဆိုတာ အကုန်လုံး သိစေချင်ပါတယ်။ ကျွန်တော်တို့ ကျန်းမာရေးနှင့်အားကစားဝန်ကြီးဌာနက ဆောင်ရွက်တာ အကုန်လုံးကို တစ်ပြည်လုံးမှာရှိတဲ့ဆရာဝန်တွေ၊ အခြားအသင်းခွဲတွေကလည်းသိဖို့အတွက် အဲဒါတွေကို စတင်ဆောင်ရွက်နေရခြင်းပဲဖြစ်ပါတယ်။ မြန်မာနိုင်ငံဆရာဝန်အသင်းကို ပေးပို့နေတဲ့ newsletters အရေအတွက်ကို တိုးမြှင့်ပေးဖို့ စဉ်းစားထားပါတယ်။

ပြည်သူ့ကျန်းမာရေးစောင့်ရှောက်မှု domain ရဲ့အားတွေကို ဘယ်သူကပေးလဲဆိုတော့ ပြည်သူ့ကျန်းမာရေးတက္ကသိုလ်နဲ့ အခြေခံကျန်းမာရေးတက္ကသိုလ်ပဲ။ ဒီကျောင်း (၂)ကျောင်းရဲ့ curriculum နဲ့ teaching method ကို လုံးဝပြောင်းဖို့လုပ်နေပါတယ်။ တကယ့်လက်တွေ့ကျပြီး လုံးဝအသုံးဝင်ပြီး ကျောင်းသားတစ်ယောက်က တက်တာနဲ့အောင်မြင်သွားအောင် ဖြစ်ပါတယ်။ ဒါတွေက ကျွန်တော်တို့ရဲ့ specialty ဖြစ်တဲ့အတွက် ဒါတွေကို လုံးဝပြောင်းဖို့ လုပ်နေပါပြီ။

ဆိုလိုချင်တာကတော့ time for change ပြောင်းသင့်သလောက် ဆရာတို့ပြောင်းပါ။ ကျွန်တော်တို့ကို အကြံပေးကြပါ။ သတင်းစာထဲမှာလည်း ပါပါတယ်။ fax နဲ့ email ပို့လို့ရပါတယ်။ အကြံပြုစာရော၊ တိုင်စာရော အားလုံးပို့လို့ရပါတယ်။ အဲဒီ email က ကျွန်တော်တစ်ယောက်တည်း သုံးပါတယ်။ အဲဒီ fax ကလည်း ကျွန်တော့်ဘေးမှာပဲ ထားပါတယ်။ ဘယ်သူမှမသိနိုင်ပါဘူး။ တကယ် ဖြစ်နေတာကို သိမှသာလျှင် ground reality ဖြစ်နေတာတွေသိမှသာလျှင် ကျွန်တော်တို့သည် ဘာလုပ်မယ်ဆိုတာ တိုင်ပင်ပြီးလုပ်နိုင်မှာ ဖြစ်ပါတယ်။ မြန်မာနိုင်ငံဆရာဝန်အသင်းရယ်၊ Myanmar Nursing and Midwife Association ရယ်၊ Myanmar Health Assistant Association ရယ် networking ရှိဖို့လိုပါတယ်။ ဘယ်လိုလုပ်မယ်ဆိုတာ စဉ်းစားစေချင်ပါတယ်။ သိကြတဲ့အတိုင်း ကျွန်တော်တို့နိုင်ငံက universal health coverage သွားတဲ့အခါမှာ GP တွေ မပါလို့မရပါဘူး။

မြန်မာနိုင်ငံဆရာဝန်အသင်း(တောင်ကြီး)ဟာ ပြည်သူ့ကျန်းမာရေးလုပ်ငန်းများဖြစ်တဲ့ တီဘီ ရောဂါတိုက်ဖျက်ရေး၊ ငှက်ဖျားရောဂါတိုက်ဖျက်ရေး၊ မျိုးဆက်ပွားကျန်းမာရေး၊ လူငယ်ဖွံ့ဖြိုးရေးစီမံ ကိန်းတွေမှာ ပါဝင်ဆောင်ရွက်နေတာသိရလို့ အားလုံးပဲကျေနပ်ပါတယ်။ ဒီလိုစီမံကိန်းတွေမှာ ဆောင်ရွက်တဲ့အခါ ပွင့်လင်းမြင်သာမှုရှိဖို့၊ စည်းစနစ်ရှိဖို့၊ တိတိကျကျဆောင်ရွက်ဖို့တို့ဟာ အရေးကြီး ပါတယ်။ ပညာပေးလုပ်ငန်းတွေကို ယခုထက်ပိုမိုလုပ်ဆောင်ဖို့ တိုက်တွန်းလိုပါတယ်။

တစ်ယောက်နဲ့တစ်ယောက် ဆောင်ရွက်ကြတာချင်း တူညီမှုရှိအောင်ပူးပေါင်းပြီး ဆောင် ရွက်ရမှာဖြစ်ပါတယ်။ အထူးသဖြင့် ပြည်နယ်နှင့်တိုင်းဒေသကြီးမှာရှိတဲ့ ပြည်သူ့ကျန်းမာရေးဦးစီး

ဌာနမှူးတွေက မြန်မာနိုင်ငံဆရာဝန်အသင်းကလုပ်တဲ့ တီဘီရောဂါတိုက်ဖျက်ရေး၊ ငှက်ဖျားရောဂါ တိုက်ဖျက်ရေး၊ မျိုးဆက်ပွားကျန်းမာရေးစတာတွေမှာ ပူးပေါင်းပါဝင်ပြီး လုပ်ဖို့လိုပါတယ်။ ပူးပေါင်း ဆောင်ရွက်ကြဖို့လည်း ပြောကြားထားပြီးဖြစ်ပါတယ်။

နောက်တစ်ခုက ကျွန်တော်တို့နိုင်ငံဟာ NCD က တော်တော်လေးအခြေအနေစပြီး ဆိုးလာပြီ ဖြစ်ပါတယ်။ Communicable disease တွေ ဒီလောက်မဆိုးတော့ဘူး။ မြန်မာနိုင်ငံဆရာဝန်အသင်း အနေနဲ့ စဉ်းစားပေးပါ။ NCD control ကို တိုးတက်အောင် ဘယ်လိုလုပ်မလဲဆိုတာ လည်းစဉ်းစား ပေးပါ။ မြန်မာနိုင်ငံဆရာဝန်အသင်းအနေနဲ့ ဆရာဝန်များ ပူးပေါင်းပါဝင်ပြီးတော့ မြန်မာနိုင်ငံ ဆရာဝန်အသင်းကြီး အောင်မြင်တိုးတက်ပါစေလို့ ဆုတောင်းပါတယ်။ ကျန်းမာရေးနှင့်အားကစား ဝန်ကြီးဌာနနဲ့လည်း ညီအစ်ကိုမောင်နှမများဖြစ်တဲ့အတွက် ပူးပေါင်းဆောင်ရွက်ကြဖို့ ဒီနေရာက ပြောကြားရင်း နိဂုံးချုပ်အပ်ပါတယ်။

အခမ်းအနားတက်ရောက်သူများစာရင်း -

- ရှမ်းပြည်နယ်ဝန်ကြီးချုပ်နှင့် အစိုးရအဖွဲ့ဝင် ဝန်ကြီးများ
- မြန်မာနိုင်ငံဆရာဝန်အသင်း ဥက္ကဋ္ဌနှင့် ဗဟိုကော်မတီဝင်များ
- ဗဟိုအလုပ်အမှုဆောင် အဖွဲ့ဝင်များ
- မြန်မာနိုင်ငံဆရာဝန်အသင်းအဖွဲ့ဝင်များ
- ဖိတ်ကြားထားသော ဧည့်သည်တော်ကြီးများ

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)